

## CUCCIDHA R'ATERNU

Una... stizza r'amuri  
gghiustu ô mumentu  
ntô venthri  
fimmina spusa  
e unu...cuccidhu 'i furmientu  
ntô surcu  
terra amurusa

simenza ... càrunu.

Ntô menthri  
pàssunu i misi ...quasi ru' manu  
a vesti s'allàrica  
i pumidha cciù-ttunni  
ccâ spranza ca ciovì  
se u sulì e u vientu  
inciunu u tenniru aruci  
a-ll'annu  
a la luci...nu bbimbu e na spica  
unu... e-ppuòi cientu  
una...migghiàra  
rricòita ricca ri bbimbi ri spichi

e ri tiempu.

E quannu  
sicutànnu... ancora u so viaggiu  
a stasciuni rô tiempu veni ca si ciuri  
cciù gghiàutu  
stizzi  
cuccidha ntê jòla r'immenzu  
ancora simenza  
rà Manu  
càrunu  
ntâ finàita  
cc'èni l'atenu ca trasi.